

विकासासाठी भाजपाला मतदान करा-आ.मुटकूळे

प्रतिनिधी/हिंगोली- हिंगोली जिल्हा परिषद निवडणूक-२०१७ कोथळज सर्कल जिल्हा परिषद गटातील भारतीय जनता पार्टी-रासपा व रिपाई(आठवले गट) युतीच्या प्रचार सभेत भाजपा जिल्हाध्यक्ष तथा आमदार तान्हाजीराव मुटकूळे, मा.खा.अॅड.शिवाजीराव माने, हिंगोली न.पा.नगराध्यक्ष बाबाराव बांगर, विरकुंवर अण्णा, साकळे सर, गजानन डाळ आदींची मोठ्या प्रमाणात उपस्थिती होती. विकासासाठी भाजपाला मतदान करून जिल्हा परिषद एकहाती सत्ता द्या असे आ.तान्हाजी मुटकूळे यांनी आवाहन केले.

जि.प.निवडणूक प्रचारास दि.१२ फेब्रुवारी रोजी भव्य मोटार सायकल रॅली व कॉनर सभेचे आयोजन करण्यात आले होते. यामध्ये माळधामणी येथुन प्रचार सभेस सुरुवात होऊन हिवराबेल, बोरीशिकारी, कळमकोंडा, टाकळी, खेड,



हिंगणी, समगा, कोथळज येथे कॉनर सभा घेऊन रॅली संपन्न झाली.

पुढे बोलतांना आ.तान्हाजीराव म्हणाले की, ज्या प्रमाणे केंद्रात मोदी सरकार आहे. त्याप्रमाणेच जिल्हा परिषदेत सुद्धा मोदी सरकारला निवडूक आणा जेणे करून तुम्हाला तुमचा विकास करून घेता येईल. शेतकऱ्यांच्या कामासाठी आम्ही सदैव तत्पर असतो. आमदार या नाताने नव्हे तर भाजपाचा जिल्हाध्यक्ष या नात्याने माझ्याकडे समस्या घेऊन या मी नक्कीच तुमच्या समस्या दूर करीन.

बाबाराव बांगर बोलतांना म्हणाले की, कोथळज सर्कल विकासासाठी जि.प.उमेदवार सौ.मिरा गजानन कदम यांना निवडून आणा भाजपा हा विकासासाठी झगडणारा पक्ष आहे. तुमच्या सर्कलच्या विकासासाठी फक्त भाजपा हाच एक पर्याय आहे. भाजपाचा प्रत्येक उमेदवार हा विकासासाठी झगडणारा आहे. कोथळज सर्कलच्या विकासास भाजपाच्या उमेदवारांनी निवडणूक देण्याचे आवाहन त्यांनी केले.

मा.खा.अॅड.शिवाजीराव माने बोलतांना म्हणाले की, गेल्या अनेक वर्षांपासुन काँग्रेस-राष्ट्रवादी-शिवसेना यांनी कोणत्याच प्रकारचे कामे केली नाही. जिल्ह्याच्या विकासासाठी कोणताच सिंचन प्रकल्प राबविला नाही. भाजपा शेतकऱ्यांच्या पाठीशी राहणारा पक्ष आहे. देशात मोदींनी

नोट बंदी करून काँग्रेस पक्षाला आळा घातला आहे. नोट बंदीचा त्रास १ महिना झाला खरा परंतु आता मात्र त्याचा फायदा जनते समोर येत आहे. आता गृह कर्ज ६ टक्याने मिळणार असुन प्रत्येक शेतकऱ्यांना ३ लाख पर्यंत बिनव्याजी कर्ज उपलब्ध होणार आहे. तुम्हास माहित होते का ? दिल्लीत मोदी सरकार येईल ! व देश विकासाकडे जाईल देशातील महत्वाचे निर्णय घेऊन देश विकासासाठी प्रयत्न करेन, नाही ना तर आता सुद्धा अशीच परिस्थिती येणार आहे. त्यासाठी तुमची साथ हवी आहे. त्यासाठी मतदान कर्तेवेळी भाजपाचे बटन दाबुन भाजपा उमेदवारांना निवडून आणा.

यावेळी दत्तराव घुगे(सरपंच-हिंगणी), रघुनाथ घुगे (मा.सरपंच), संतोष घुगे (पं.स.सदस्य), प्रकाश घुगे (मा.पं.स.सदस्य), पांडुरंग बेंगाळ (रा.स.प.), रवी घोलप (टाकळी), गजानन सरकटे (समगा), दत्तराव सरकटे, गंगाधर कुरवाडे (मा.सरपंच-कळमकोंडा), राजु गाढवे (सरपंच), अनिल घुगे(कळमकोंडा), बाळु सरकटे, गजानन शिंदे(सरपंच), रामराव शिंदे सर, लक्ष्मण भगत, नागोराव कदम, दत्त कदम, कैलास कऱ्हाळे, माणिक कऱ्हाळे, नारायण बांगर(माळधामणी) तसेच भाजपा कार्यकर्ते व मोठ्या प्रमाणात प्रतिष्ठित ग्रामस्थ मंडळी उपस्थित होते.

Advt.

काश्मीरमध्ये चार दहशतवाद्यांना कंठसकान, दोन जवान शहीद, एका नागरिकाचा मृत्यू?

वृत्तसंस्था/दिल्ली- जम्मू-काश्मीरमध्ये चकमकीत हिजबुल मुजाहिदीनच्या चार दहशतवाद्यांना कंठसकान घालण्यात जवानांना यश आले. मात्र दुर्दैवाने यावेळी लष्कराच्या दोन जवानांनाही वीरमरण आले तर एक नागरिक मृत्युमुखी पडला. अशा घटना पाक पुरस्कृत दहशतवादावर शिक्षामोर्तब करत असल्याची प्रतिक्रिया केंद्रीय मंत्री जितेंद्र सिंह यांनी दिली.

गोपनीय माहितीच्या आधारावर राज्य पो-लीस, लष्कर आणि निमलष्करी दलाने संयुक्त दक्षिण काश्मीरमधील कुलगाम जिल्ह्यातल्या नागबल गावात रविवारी पहाटे चार वाजेच्या सुमारास शोध मोहीम हाती घेतली. या गावातील एका घरात दहशतवादी लपल्याची माहिती सुरक्षा दलांना मिळाली होती. त्यानुसार

गावाला वेढा घालून प्रत्येक घराची झडती घेण्यात आली.

यावेळी अचानक एका घरातून जवानांवर गोळीबार करण्यात आला. जवानांनीही चोख प्रत्युत्तर दिले. गोळीबार सुरू असताना तीन दहशतवादी जवळील जंगलात पळून जाण्यात यशस्वी ठरले. मात्र चार दहशतवाद्यांना ठार मारण्यात जवानांना यश आले. या चकमकीत लांस नायक रघुवीर सिंह आणि लांस नायक गोपाल सिंह शहीद झाले. घर मालकाच्या मुलालाही गोळी लागल्याने तो जखमी झाला. मात्र रुग्णालयात नेण्यापूर्वीच त्याचा मृत्यू झाला. लष्कराचे तीन जवान जखमी झाले असून त्यांना विमानाने श्रीनगरच्या लष्करी रुग्णालयात दाखल करण्यात आले आहे. हे सर्व दहशतवादी हिजबुल मुजाहिदीन या

प्रतिबंधित दहशतवादी संघटनेचे सदस्य होते. त्यापैकी तिघांची ओळख पटली असून चौथ्या दहशतवाद्याची ओळख पटविण्याचे प्रयत्नसुरू असल्याचे पोलीस महासंचालक एस. पी. वैद्य यांनी सांगितले. घटनास्थळावर स्वयंचलित बंदुका, हातबॉम्ब जप्त करण्यात आले. केंद्रीय राज्यमंत्री जितेंद्र सिंह यांनी या घटनेवर प्रतिक्रिया देताना भारताविरोधात दहशतवाद पाकिस्तान पुरस्कृत असल्याचे पुन्हा एकदा सिद्ध झाल्याचे म्हटले. अतिशय कठोर परिस्थितीत आपले जवान कर्तव्य बजावत असल्याबद्दल त्यांनी कौतुक केले. गेल्याच आठवड्यात हिजबुलच्या दोन दहशतवाद्यांना जवानांनी यमसदनी धाडले होते. त्यानंतर आता चार जणांचा खात्मा करून सुरक्षा दलांनी घा-तपाताचा मोठा कट उधळून लावला आहे.

हडा येथील ग्रामस्थांचा मतदानावर बहिष्कार

प्रतिनिधी/वसमत-स्मशानभूमी साठी जागा उपलब्ध करून द्या व शासनाच्या विविध योजनांचा लाभ मिळून दयावा या मागण्याची प्रशासनाने दखल घेई पर्यंत मतदानावर बहिष्कार टाकण्याचा निर्णय हडा येथील ग्रामस्थांनी घेतला आहे.

वसमत तालुक्यातील हडा येथील वैदु समाज बांधवाणी दि १० फेब्रुवारी तहसीलदार वसमत यांना दिलेल्या लेखी निवेदनात नमुद करण्यात आले की आम्ही वैदु समाजातील भटक्या जाती जमातीतील गरीब नागरिकांना अंत्यविधिसाठी जागा मिळावी म्हणून हडा ग्राम पंचायत व तहसीलदार वसमत यांच्या कडून सतत पाठपुरावा करून व या संबधी हडा ग्रामपंचायत च्या सभेत ठराव मंजूर होऊनही आम्हाला स्मशानभूमी साठी जागा उपलब्ध करून देण्यात आली नाही तसेच शासनाच्या विविध योजनेचा आमच्या समाजातील नागरिकांना लाभ मिळत नाही. हया दोन्ही मागण्याची प्रशासनाने दखल घेई पर्यंत मतदाना-

वर बहिष्कार टाकण्याचा निर्णय हडा येथील वैदु समाजाच्या ग्रामस्थांनी घेतला आहे.

वसमत तालुक्यातील हडा येथील वैदु समाज बांधवाणी दि १० फेब्रुवारी तहसीलदार वसमत यांना दिलेल्या लेखी निवेदनात नमुद करण्यात आले. स्मशानभूमी साठी जागा उपलब्ध करून द्या व शासनाच्या विविध योजनांचा लाभ मिळून दयावा या मागण्याची प्रशासनाने दखल घेई पर्यंत मतदानावर बहिष्कार टाकण्याचा निर्णय हडा येथील ग्रामस्थांनी घेतला आहे.

या निवेदनावर प्रशासन काय भूमिका घेते या कडे सर्वांचे लक्ष लागले आहे निवेदनावर भानुदास शिंदे,मरोती धोतरे, रामचंद्र शिंदे,सुरेश धोतरे,रवि धोतरे,लक्ष्मण शिंदे,बाबूराव शिंदे,गंगाधर धोतरे,मरोती शिंदे, सिकंदर धोतरे,तातेराव धोतरे,रामदास शिंदे,गणेश धोतरे,शंकर शिंदे,शिवाजी धोतरे आदिच्या स्वाक्षरया आहेत.

गुटख्याची सर्रास विक्री

प्रतिनिधी/हिंगोली- शास-नाने विक्री आणि खाण्यास बंदी घातलेल्या गुटख्याची जिल्ह्यात सर्रास विक्री सुरू असल्याचे चित्र आहे. १० फेब्रुवारी रोजी तालुक्यातील पातोंडा शिवारात सुमारे सहा लाख रुपयांचा गुटख्याचा साठा पकडण्यात आला. दोन दिवसांपूर्वीच दहा लाखाचा गुटखा पोलिसांच्या हाती लागला होता.

जिल्हा परिषद, पंचायत समिती निवडणुकीच्या पार्श्वभूमीवर मतदारांना प्रलोभने देण्याचे काम गुडख्याला

बाशींग बाधलेल्या उमेदवारांकडून होत आहे.

मतदारांसाठी दारू, गुटख्यासह जेवणावळीच्या पंगतीही उडू लागल्याचे चित्र सध्या जिल्ह्यात पाहवयास मिळत आहे. त्या पार्श्वभूमीवर पो-लीस विभागही सतर्क झाला असून, ठिकठिकाणी चेकपोस्ट उभारण्यात आले आहेत. १० फेब्रुवारी रोजी पातोंडा शिवारात लावण्यात आलेल्या चेकपोस्टवर एमएच ३० ए.बी.३२६० क्रमांकाची बोलेरो पीकअप पोलिसांना

संशयास्पद पुढे जाताना निदर्शनास आले. पोलिसांनी या पीकअपची तप-ासणी केली असता त्यामध्ये शासनाने बंदी घातलेला गुटख्याची पोती आढळून आली.

सदर गुटखा सुमारे सहा लाख रुपयांचा असून, याप्रकरणी बासंबा पोलिसात गुटखा माफियांविरुद्ध गुन्हा नोंदविण्यात आला आहे. दरम्यान, जप्त करण्यात आलेला गुटखा अन्न व औषध प्रशासनाकडे सुपूर्द करण्यात येणार असल्याची माहिती सुत्रांनी दिली.

जिल्हा परिषद व पंचायत समिती सार्वत्रिक निवडणुक २०१७

कोथळज जिल्हा परिषद गटातील भाजपा- रासपा व रिपाई(आठवले) युतीचे अधिकृत उमेदवार

सौ.मिरा गजानन कदम

निवडणूक निशाणी कमळ

कमळ या निशाणी समोरील बटन दाबुन वरिल उमेदवारांना प्रचंड मतांनी विजयी करा

संपादकीय



लोका सांगे ब्रह्मज्ञान

आपल्या आसपास अनेक मंडळी अशी असतात, जी कोणत्याही विषयावर, कधीही, केव्हाही मतप्रदर्शन करू शकतात किंवा असेही काही असतात ज्यांना सतत काहीना काही प्रश्न पडत असतात. ज्यापैकी काही प्रश्न तर त्यांच्याकडून विनाकारण उपस्थित केले जातात. मत व्यक्त करण्याचा किंवा प्रश्न विचारण्याचा अधिकार त्यांना जरूर आहे. पण हे करीत असताना आपलीही काही कर्तव्ये आ-हेत आणि आपण ती पार पाडली पाहिजेत याचा त्यांना सोईस्कररित्या विसर पडलेला असतो. किंबहुना बरेचदा ही मंडळी आपली जबाबदारी योग्यरित्या पार न पाडता केवळ प्रश्नच विचारत बसतात आणि मग अधिकारवाणीने कुणाला तरी त्यांचे कान उपटावे लागतात. तसेच त्यांच्या हक्कांबरोबरच त्यांच्या जबाबदारीची जाणीवही त्यांना करून द्यावी लागते.

देशात व राज्यात काही ठिकाणी सध्या निवडणुकांचे वारे वाहात आहेत. त्या अनुषंगाने नेहमीच पुढे येणारा मुद्दा म्हणजे मतदान. आपल्या देशात अनेक महाभाग असे आहेत की ज्यांना निवडणुकांच्यावेळी साधे मतदान करण्याचे भान नसते किंवा जाणूनबुजून हे लोक मतदान करणे टाळतात. लोकशाही व्यवस्थेत मतदानासारखे महान कार्य कोणतेही नाही. मतदान करणे हे प्रत्येकाचेच कर्तव्य असून ते प्राम णिकपणे बजावले गेले पाहिजे. अन्यथा निवडणुकांच्या म ाध्यमातून जे कोणी निवडून येतील त्यांना जाब विचारण्याचा किंवा त्यांच्याकडून तुम्हाला हव्या त्या गोष्टी करून घेण्याचा तुम्हाला कोणताही अधिकार पोहोचत नाही ही बाब सर्वांनीच ध्यानी ठेवायला हवी. अशीच एक घटना राजधानी दिल्लीत घडली आणि माननीय सर्वोच्च न्यायालयाने याचिकाकर्त्यांचे चांगलेच खडसावले.

दिल्लीतील इव्हॉइस ऑफ इंडिया नावाच्या एका समाज-सेवी संघटनेतर्फे देशभरातील अतिक्रमणांच्या विरोधात सर्वोच्च न्यायालयात याचिका दाखल करण्यात आली होती. सरन्यायाधीश जे. एस. खेहर, न्यायमूर्ती एन. व्ही. रमण आणि न्यायमूर्ती डी. वाय. चंद्रचूड यांच्या खंडपीठासमोर सदर याचिकेची सुनावणी झाली. या एनजीओतर्फे धनेश ईशधन हे खंडपीठासमोर व्यक्तिगतरीत्या हजर झाले होते. अतिक्रमणे हटवण्यासाठी सरकार काहीच करत नसल्याची तक्रार याचिकेत करण्यात आली होती. सरकार या प्रानाबाबत काहीच करत नसल्याने संपूर्ण देशातील अतिक्रमणे हटवण्यासाठी सर्वोच्च न्यायालयाने आदेश द्यावा, अशी म ागणी खंडपीठासमोर बाजू मांडताना धनेश ईशधन यांनी केली होती. त्यावर खंडपीठाने, इतुम्ही मतदान केले आहे का, असा प्रश्न धनेश यांना विचारला.

तेव्हा इप्रामाणिकपणे सांगायचे झाले तर मी आयुष्यात कधीही मतदान केलेले नाही, असे उत्तर धनेश यांनी दिले. साहजिकच धनेश यांच्या उत्तराने खंडपीठ संतप्त झाले. इप्रत्येक गोष्टीसाठी सरकारला दोष देण्याची काही गरज नाही. तुम्ही मतदान केले नसेल तर सरकारला प्रश्न विचारण्याचा किंवा दोष देण्याचा तुम्हाला काहीही अधिकार नाही. एख-ादी व्यक्ती मतदान करत नसेल, तर तिला सरकारला जाब विचारण्याचा अधिकार नाही, अशा शब्दात मुख्य न्यायाधीश खेहर यांनी ताशेरे ओढले. तसेच, अतिक्रमणे पाडण्याचा आदेश देण्याचा अधिकार आम्हाला नाही. आम्ही असा आदेश दिला तर अवमान याचिका आणि इतर याचिका दाखल होतील. ते शक्य नाही. तुम्ही उच्च न्यायालयात न जाता फक्त प्रसिद्धीसाठी येथे आला आहात असे वाटते.

त्याचबरोबर अतिक्रमणांवर उपाययोजना करण्याच्या मागणीसाठी राज्यांच्या उच्च न्यायालयांमध्ये जाण्याचे स्वातंत्र्य तुम्हाला आहे. ज्या ठिकाणी अतिक्रमण आढळून येईल, तेथील उच्च न्यायालयात याचिका दाखल करावी, असे खंडपीठाने स्पष्ट केले. या याचिकेवर गेल्या वर्षी २६ ऑगस्टलाही सुनावणी झाली होती. देशात रामराज्य प्रस्थापित करण्याचा आदेश आम्ही देऊ शकत नाही. अनेक गोष्टी करण्याची इच्छा असूनही मर्यादित क्षमतेमुळे आम्ही त्या करू शकत नाही. आमच्या निर्देशांमुळे सर्वकाही होईल, असे तुम्हाला का वाटते? देशात भ्रष्टाचार असू नये असा आदेश आम्ही देऊ आणि त्यानंतर सर्व भ्रष्टाचारच संपेल, असे तुम्हाला वाटते का? अशी टिप्पणी त्यावेळी खंडपीठाने केली होती. खरं म्हणजे अतिक्रमणांसारख्या सर्वसामान्यांशी संबंधित अशा ज्वलंत प्रश्नावर समाजसेवी संस्थेने दाद मागणे योग्य असले. तरी याचिकाकर्त्याचा त्यामागे अतिउत्साहीपणे दिसून येतो. त्याने प्रथम मतदानासारखे आपले पवित्र कर्तव्य पार पाडायला हवे होते व नंतरच संबंधित उच्च न्यायालयात याचिका दाखल करायला हवी होती. सर्वोच्च न्यायालयाने फटकारल्याने इलोका सांगे ब्रह्मज्ञान, आपण कोरडे पाषाण, अशा वृत्तींना चाप बसण्यास मदत होईल हे निश्चित.

दि. १३ फेब्रुवारी २०१७

नाथषष्ठी सोहळ्याची जबाबदारी चोखपणे पार पाडा- डॉ. निधी पांडेय

प्रतिनिधी/औरंगाबाद-

राज्यातील महत्त्वाच्या सोहळ्यांपैकी पैठण येथील नाथषष्ठीचा सोहळा आहे. या सोहळ्याकरीता राज्यभरातून भाविक येतात. त्यांना सर्व सोयीसुविधा उपलब्ध करून देण्यात याव्यात. हा सोहळा आनंददायी होण्यासाठी सर्व यंत्रणांनी त्यांच्यावर सोपवलेली जबाबदारी चोखपणे पार पाडावी, अशा सूचना जिल्हाधिकारी डॉ. निधी पांडेय यांनी पैठण येथे झालेल्या बैठकीत अधिकाऱ्यांना दिल्या आहेत.

पैठण येथील तहसील कार्यालयात नाथषष्ठी सोहळ्याच्या आयोजनाबाबत पूर्व आढावा बैठक घेण्यात आली. बैठकीला सहाय्यक पोलीस अधीक्षक बच्चन सिंह, अपर पोलीस अधीक्षक उज्वला वनकर, जिल्हा प्रशासन अधिकारी भारत राठोड, उपविभागीय अधिकारी मंजूषा मुथा, पैठण नगरपरिषद मुख्याधिकारी राहुल सुर्यवंशी, प्रभारी तह-सीलदार रमेश मुंडलोड, श्री संत एकनाथ महाराज विश्वस्त मंडळाचे व्यवस्थापक महेश

स्कूल ऑफ प्लॅनिंग ण्ड आर्किटेक्चर, नवी दिल्ली या संस्थेची स्थापना १९४१ साली करण्यात आली. प्रारंभी डिपार्टमेंट ऑफ आर्किटेक्चर ऑफ दिल्ली पॉलिटेक्निक असे या संस्थेचे नाव होते. नंतर ही संस्था दिल्ली विद्यापिठाला संलग्न करण्यात आली. तद्नंतर भारत सरकारच्या स्कूल ऑफ टाऊन ण्ड कन्ट्री प्लॅनिंग या संस्थेत ती समाविष्ट करण्यात आली. समावेशानंतर या संस्थेचे नाव बदलून ते १९५९ साली स्कूल ऑफ प्लॅनिंग ण्ड आर्किटेक्चर असे करण्यात आले.

भारत सरकारने १९७९ साली या क्षेत्राचे महत्त्व ओळखून शिक्षण आणि सांस्कृतिक मंत्रालयाच्या अखत्यारित या संस्थेला अभिमत विद्यापिठाचा दर्जा दिला. संस्थेच्या वतीने पदवी आणि पदव्युत्तर अभ्यासक्रम राबविण्यात येतात. नवी दिल्ली येथील जव-ाहरलाल नेहरू विद्यापीठ परिसरात २० एकर क्षेत्रात ही संस्था उभी आहे. शहर, नियोजन, रचना, संशोधन, प्रशिक्षण आणि सल्लाम सलतीसाठी संस्था प्रसिद्ध असून संस्थेच्या वतीने पीएचडी आणि मास्टर्स अभ्यासक्रम राबविण्यात येतात. संस्थेने नुकतीच मास्टर्स अभ्यासक्रमासाठी घोषणा केली आहे. २ वर्षे कालावधीच्या मास्टर्स अभ्यासक्रमात : (१) आर्किटेक्चरल कन्झर्वेशन (२) अर्बन

खोचे, हिशोबनीस पांडुरंग निरखे आदींसह सर्व विभागांचे वरिष्ठ अधिकारी उपस्थित होते.

डॉ. पांडेय यांनी विभागनिहाय नाथषष्ठी सोहळ्याच्या नियोजनाचा आढावा घेतला. यामध्ये त्यांनी नागरीक आणि प्रशासनाच्या सहभागातून सोहळा आनंददायी होणार असून सर्वांनी परस्परांशी समन्वय ठेवावा. यात्रेच्या नियोजनात पैठण नगरपरिषदेची महत्त्वाची भूमिका असून उपविभागीय अधिकारी यांनी समन्वय ठेवून कामगिरी पार पाडावी, असे आवाहन केले. नाथषष्ठी यात्रेवेळी भाविकांना अधिकाधिक सुविधा देण्यात याव्यात.

तसेच त्यांना यात्रा सुकर व्हावी या दृष्टिकोनातून रस्ते, स्वच्छ पाणी, मुबलक प्रमाणात वीज, मुक्काम स्थळे, एसटी सेवा, शौचालये आदी सुविधा उपलब्ध करून देण्यात याव्यात. त्याचबरोबर दारुबंदी, अन्न भेसळ, गोदावरी वाळवंट साफसफाई, कायदा सुव्यवस्था, सीसीटीव्ही दुरुस्ती, औषधांचा मुबलक पुरवठा, वाहतूक सेवा, धरण परिसरातील कार्यवाही, अग्निक्षमण सेवा

डिझाइन (३) डिझाइन (इन्डस्ट्रियल डिझाइन) (४) प्लॅनिंग (५) लॅण्डस्केप आर्किटेक्चर (६) बिल्डिंग इंजिनियरींग ण्ड मॅनेजमेंट असे अभ्यासक्रम आहेत.

प्लॅनिंगच्या अभ्यासक्रमात : (१) एन्वायरमेन्टल प्लॅनिंग (२) हाऊसिंग (३) रिजनल प्लॅनिंग (४) ट्रान्सपोर्ट प्लॅनिंग (५)

वास्तुकलेत उच्च शिक्षणाची संधी

अर्बन प्लॅनिंग असे स्पेशलायझेशन उपलब्ध आहे. या अभ्यासक्रमासाठी मान्यताप्राप्त विद्यापिठाची आर्किटेक्चर किंवा प्लॅनिंगमधील पदवी आवश्यक आहे.

आर्किटेक्चरल कन्झर्वेशन ण्ड अर्बन डिझाइन या अभ्यासक्रमासाठी मान्यताप्राप्त विद्यापिठाची आर्किटेक्चर किंवा प्लॅनिंग मधील पदवी आवश्यक आहे. एन्वायरमेंट प्लॅनिंग या अभ्यासक्रमासाठी आर्किटेक्चर ण्ड प्लॅनिंग किंवा सिविल इंजिनियरींग किंवा आर्किटेक्चरल इंजिनियरींग किंवा एन्वायरमेन्टल इंजिनियरींग किंवा भूगोल, अर्थशास्त्र, समाजशास्त्र, पर्यावरण शास्त्र, पर्यावरण व्यवस्थापन यापैकी एका विषयातील मास्टर्सची पदवी आवश्यक आहे. रिजनल प्लॅनिंग ण्ड अर्बन प्लॅनिंग या अभ्यासक्रम

आदींबाबतही सूचना देण्यात आल्या. तसेच यात्रेच्या संबंधाने खातेनिहाय जबाबदारीचे वाटप करून संबंधित अधिकाऱ्यांवर जबाबदारी निश्चित करण्यात आली. या जबाबदाऱ्या २५ फेब्रुवारीपर्यंत पूर्ण करण्यात याव्यात. पूर्ण करण्यात आलेल्या कार्यवाहीचा आढावा दि. २५ फेब्रुवारीला बैठकीत घेण्यात येईल, असेही त्यांनी सांगितले.

यावेळी समाजसेवक दिनेश पारिख, विश्वस्त मंडळाचे श्री. खोचे, निरखे आदींसह स्थानिकांनी सूचना केल्या. त्यांच्या सूचनांची दखल घेऊन संबंधितांना तत्काळ कार्यवाही करण्याचे निर्देश जिल्हाधिकारी डॉ. निधी पांडेय यांनी दिले. श्री. राठोड, श्री. सिंह, श्रीमती वनकर यांनीही यावेळी सूचना केल्या. प्रारंभी श्रीमती मुथा यांनी सोहळ्याच्या नियोजनाबाबत उपस्थित अधिकाऱ्यांना माहिती दिली.

पैठणच्या स्वच्छ महाराष्ट्र अभियानाची पाहणी- पैठण नगरपरिषदेतर्फे राबविण्यात आलेल्या स्वच्छ महाराष्ट्र अभियानातील

।साठी प्लॅनिंग ण्ड आर्किटेक्चर किंवा सिविल इंजिनियरींग किंवा आर्किटेक्चरल इंजिनियरींग किंवा भूगोल, अर्थशास्त्र, समाजशास्त्र या विषयातील मान्यताप्राप्त विद्यापिठाची म ास्टर्सची पदवी आवश्यक आहे. हाऊसिंग या अभ्यासक्रमासाठी प्लॅनिंग किंवा आर्किटेक्चर किंवा सिविल इंजिनियरींग किंवा

आर्किटेक्चरल इंजिनियरींग किंवा म्युनिसिपल इंजिनियरींग किंवा बिल्डिंग इंजिनियरींग किंवा समाजशास्त्र, अर्थशास्त्र यातून मान्यताप्राप्त विद्यापिठाची मास्टर्सची पदवी आवश्यक आहे. ट्रान्सपोर्ट प्लॅनिंग या अभ्यासक्रमासाठी प्लॅनिंग किंवा आर्किटेक्चर किंवा सिविल इंजिनियरींग किंवा आर्किटेक्चरल इंजिनियरींग यामधील पदवी किंवा स्टॅटिस्टिक/ऑर्पेशनल रिसर्च/ अर्थशास्त्र या विषयातील मास्टर्सची पदवी आवश्यक आहे. लॅण्डस्केप आर्किटेक्चर या अभ्यासक्रमासाठी लॅण्डस्केप आर्किटेक्चर किंवा आर्किटेक्चर किंवा प्लॅनिंग यामधील पदवी किंवा प्लॅनिंगमधील मास्टर्स डिग्री किंवा प्री-लॅण्डस्केप आर्किटेक्चर याम धील पदव्युत्तर पदविका अभ्यासक्रम उत्तीर्ण असणे आवश्यक आहे. बिल्डिंग इंजिनियरींग

(नागरी) लाभार्थीशी डॉ. पांडेय यांनी प्रत्यक्ष भेट देऊन चर्चा केली. शासनाने दिलेल्या शौचालयाचा वापर करा व त्याबाबत इतरांना सांगून जनजागृती करा, असे आवाहनही त्यांनी केले.

पैठण येथे पैठण नगरपरिषदेतर्फे स्वच्छ महाराष्ट्र अभियान (नागरी) अंतर्गत १३५० शौचालयांची उभारणी करण्यात आली असून १२४५ शौचालयांची कामे प्रगतीप-थावर आहेत. या कामांची पाहणी डॉ. पांडेय यांनी प्रत्यक्ष लाभार्थींना भेटून केली. तसेच त्यांच्याशी संवादही साधला.

यावेळी नगरपरिषदेचे जिल्हा प्रशासन अधिकारी भारत राठोड, नगरपरिषद मुख्याधिकारी राहुल सुर्यवंशी, उपमुख्य अधिकारी दिलीप साळवे, आपत्कालीन व्यवस्थापन कक्षप्रमुख डॉ. खलिल धांडे, स्वच्छता निरीक्षक भगवान कुलकर्णी, गुड मॉर्निंग पथकाचे प्रकल्प अधिकारी धर्मराज उजगिरे आदींची उपस्थिती होती.

ण्ड मॅनेजमेंट या अभ्यासक्रमासाठी सिविल इंजिनियरींग किंवा बिल्डिंग किंवा आर्किटेक्चर किंवा आर्किटेक्चर इंजिनियरींग किंवा बिझनेस सायन्स किंवा ५ वर्षे कालावधीचा कन्स्ट्रक्शन टेक्नॉलॉजीमधील पदविका असणे आवश्यक आहे. डिझाइन (इंडस्ट्रियल डिझाइन) या अभ्यासक्रमासाठी आर्किटेक्चर मधील पदवी किंवा डिझाइन इंजिनियरींग/डिझाइन/फाईन आर्टस या मधील पदवी असणे आवश्यक आहे.

उमदेवारांनी किमान ५५ टक्के गुणांसह उपरोक्त पदवी अभ्यासक्रम पूर्ण केलेले अस-वेत. अनुसूचित जाती, जमाती आणि इतर मागासवर्गासाठी किमान ५० टक्के गुण अस-वेत. केंद्र शासनाच्या नियमानुसार विविध संवर्गासाठी जागांचे आरक्षण उपलब्ध आहे. या अभ्यासक्रमांसाठी ऑनलाईन पद्धतीने अर्ज करावयाचे असून अर्ज सादर करण्याचा अंतिम दिनांक ०९ मार्च, २०१७ असा आहे. संस्थेच्या पदवी अभ्यासक्रमासाठी JEE-२०१७ च्या माध्यमातून प्रवेश देण्यात येईल.

अधिक माहितीसाठी उमेदवारांनी कृपया www.spa.ac.in या संकेतस्थळास भेट द्यावी किंवा admission@spa.ac.in या ईमेलवर अथवा ०११-२३७२४३८३ या दूरध्वनी क्रम िंकावर संपर्क साधावा.

तंत्रज्ञानाच्या वापराबाबतच जनजागृती नाही

जनतेमध्ये अनेक गोष्टींची जनजागृती करायची असेल तर केवळ सरकारी जाहिरातींवर अवलंबून रा-हता येणार नाही. याकरिता आज उपलब्ध असलेली अन्य प्रभावी माध्यमे वापरावी लागतील. आज तंत्रज्ञानाने प्रचार आणि प्रसाराचे फार मोठे दालन उपलब्ध करून दिले आहे. इंटरनेटपासून ते मोबाइलवरच्या व्हॉट्सअपपर्यंत किंवा टीव्ही, चित्रपटांपासून ते व्ह्युअल क्लासरूमपर्यंत अनेक माध्यमांचा उपयोग माहितीच्या प्रसारासाठी करता येऊ शकतो, परंतु अजूनही सरकारच या माध्यमांच्या उपयोगाबाबत उदासीन असल्याचे दिसते. याउलट प्रांत देशांमध्ये सार्वजनिक माहिती किंवा सेवा या तंत्रज्ञानाचा वापर करूनच पुरवल्या जातात. कमीत कमी वेळात आणि कमीत कमी खर्चात जास्तीत जास्त लोकांपर्यंत पोहचण्याची संधी उपलब्ध होते. ज्यामुळे सर्वसामान्य माणसाची शक्ती वाचते किंवा त्या शक्तीचा उपयोग अन्य सकारात्मक किंवा विधायक कामांसाठी करता येतो परंतु आपल्या देशात अशी माध्यमे वापरण्याची पुरेपूर क्षमता असूनही सरकारी पातळी-वर अनास्था दिसून येते. याचे अगदी ताजे उदाहरण म्हणजे सध्या देशाच्या बऱ्याच भागामध्ये निवडणुकीचे वातावरण आहे. एवढेच कशाला आता महाराष्ट्रात जिल्हा परिषद, पंचायत समित्या, महापालिका, यांच्या प्रचाराचा रणसंग्राम सुरू आहे. निवडणूक आयोग किंवा निवडणुकीला उभे असलेले उमेदवार या तंत्रज्ञानाचा वापर करून वेळ, पैसा, शक्ती या सगळ्यांची बचत करू शकतात.

आपल्याकडे या काळात आचारसंहितेचा बराच मोठा बागुलबुवा उभा केला जातो किंवा या आचारसंहितेचे पालन या उमेदवारांनी करावे, अशी अपेक्षा ठेवली जाते. याकरिता हजारो कर्मचाऱ्यांचा ताफा निवडणूक कामांना जुंपला जा-तो. तर सर्व राजकीय पक्षांच्या कार्यालयांमध्ये किंवा उमेदवारांच्या प्रचारासाठीदेखील अशाच पध्दतीने हजारो कार्यकर्त्यांची शक्ती जुंपली जाते. त्यामध्ये घरोघर प्रचार करण्यापासून ते उमेदवारांच्या प्रत्येक प्रचारफेरीवर निवडणूक आयोगाकडून लक्ष ठेवण्यापर्यंत ही मनुष्यशक्ती वापरली जाते. हा सगळा वेळेचा आणि पैशाचा अपव्यय तंत्रज्ञानाच्या

प्रभावी माध्यमातून टाळता येऊ शकतो, परंतु या तंत्रज्ञानाच्या वापराबद्दलच सरकारमध्ये आणि समाजातल्या बऱ्याच मोठ्या वर्गांमध्ये जनजागृती झालेली नाही. कारण त्याचे लाभ काय आहेत. हेच नीट लोकांपर्यंत पोहचवले गेलेले नाहीत. ज्याचा उपयोग करून खरोखर खूप वेगाने जनजागृती घडून येऊ शकते त्या माध्यमाबद्दलच लोकांना माहिती दिली गेलेली नाही. आणि त्याची अंमलबजावणी करण्यात ज्या सरकारी यंत्रणांनी पुढाकार घ्यायला हवा त्यांच्यामध्येच जनजागृती झालेली नाही. शक्तीचा अपव्यय आज आपण ज्या सोशल मीडियाचा बराच गवगवा पाह-ात असतो. मोबाइलवर काही क्षणात काही मेसेज किंवा दृष्य व्हायरल होतात. लोकांमध्ये त्याबद्दलची प्रतिक्रियाही व्यक्त होत असते. देशाचा किंवा अगदी मुंबईसारख्या मोठी लोकसंख्या असलेल्या महानगरीचा विचार केला तरी तरुण आणि प्रौढ वर्गांमध्ये व्हॉट्सअपचा उपयोग करणारे अक्षरशः हजारो गुप्त तयार झालेले आहेत. त्यांचा गुणाकार जर केला तर या व्हाट्सअपच्या माध्यमातून एकाचवेळी कोट्यवधी लोकांपर्यंत माहिती पोहचत असते किंवा देवाणघेवाण होत असते, परंतु नाव मोठं पण लक्षण खोटं या उक्तीप्रमाणे या सोशल मिडीयाचं नाव मोठं झालं आहे., पण त्याच्या वापराचा विचार केला तर लक्षण खोटं उरलं आहे. कारण नको त्या गोष्टींसाठी नको तितक्या प्रमाणांमध्ये या व्हॉट्सअपचा वापर होतो. आज प्रत्येक महाविद्यालयांमध्ये अक्षरशः हजारो तरुण व्हॉट्सअपवर वेगवेगळ्या प्रकारची माहिती शेअर करीत असतात. तरुण तरुणींच्या व्हॉट्सअप ग्रुपमध्ये आपापसातली माहिती पाठवली जात असते. हे इतके मोठे माध्यम आहे की ज्याचे नियंत्रण आज कोणाच्या ताब्यात नाही. सरकारदेखील व्हॉट्सअपवरच्या प्रचार प्रस-ाराला नियंत्रित करू शकत नाही. याचा अर्थ तंत्रज्ञानाने उपलब्ध करून दिलेल्या या संधीचे महत्त्व समजून घेण्यात सरकारी यंत्रणा आणि त्या क्षेत्रातले तंत्रज्ञसुध्दा अपुरे पडलेले दिसून येतात. त्या माध्यमाची शक्ती आणि प्रभाव लक्षात घेऊन त्याच्या विधायक आणि सकारात्मक उपयोगाकरिता उपाययोजना व्हायला हवी होती.

प्रामुख्याने ज्यामधून सरकारी योजनांचा प्रचार, प्रसार आणि समाजातल्या चांगल्या उपक्रमांकरिता लोकांचा प्रत्यक्ष सहभाग मिळवता आला असता. अगदी या निवडणुकांच्या काळामध्येसुध्दा प्रचार करताना याच व्हॉट्सअप ग्रुपचा किंवा तंत्रज्ञानाचा अभ्यासपूर्ण उपयोग करता आला असता. निवडणूक आयोगानेसुध्दा आचारसंहितेचे पालन करण्यासाठी केवळ एका कंट्रोलरूमच्या माध्यमातून त्याची अंमलबजावणी करून घेता आली असती. पारदर्शकता आणि तंत्रज्ञान ज्याप्रमाणे सोशल मीडिया हा मूळ सोशल उद्देशापासून भरकटत चालला आहे. तशाच सरकारी यंत्रणादेखील सरकारी माहितीच्या प्रसारमधून प्रचार करताना तंत्रज्ञानाच्या वापरापासून भरकटलेल्यादिसून येतात. केवळ एका खोलीत बसून आणि मोजक्या तंत्रज्ञांच्या आणि तज्ञांच्या साहाय्याने लाखो लोकांपर्यंत पोहचण्याची व्यवस्था करता येऊ शकते किंवा अनेक गोष्टींवर नियंत्रण ठेवता येऊ शकते. जे महाराष्ट्र सरकार महापालिकेच्या पारदर्शकतेबाबत ढोल बडवत आहे त्या महाराष्ट्र सरकारला तंत्रज्ञानाच्या माध्यमातून स्वतः च्या मंत्रालयात पारदर्शक कारभार सुरू करता येऊ शकतो. ज्याप्रमाणे आज मुंबई महानगरात जवळपास दहा हजारांवर सीसीटीव्ही कॅमेरे बसवले गेले आहेत. त्यामुळे अनेक बेकायदेशीर गोष्टी पकडता येऊ शकतात मग हेच सीसीटीव्ही कॅमेरे मंत्रालय, महापालिका यासारख्या कार्यालयांमध्ये का बसवले जाऊ नयेत. त्याठिकाणी कर्मचाऱ्यांवर लक्ष ठेवण्याकरिता किंवा मंत्र्यांच्या केबिनमध्ये चालणाऱ्या तथाकथित गुप्त चर्चांची कारस्थाने खलबते हाणून पाडण्याकरिता सीसीटीव्ही कॅमेऱ्याचाउपयोग होऊ शकतो, परंतु तसा वापर करण्याची प्रामाणिक इच्छाच नसल्यामुळे या तंत्रज्ञानाचा असा प्रभावी उपयोग करण्यामधला उदासीनपणा दिसून येतो. केवळ या उदासीनतेमुळे मनुष्यशक्तीचे वेळेचे आणि पैशाचे होण-रे नुकसान प्रचंड स्वरूपाचे आहे हे लक्षात घ्यायची वेळ आली आहे.

-मुकुंद शेवाळकर,हिंगोली

एकाच कुटुंबातील चौघांची आत्महत्या !

तिघांचा रेल्वे रुळावर, तर महिलेचा मृतदेह आढळला विहिरीतधुळ्यातील घटना



प्रतिनिधी/धुळे—शिंदखेडा तालुक्यातील म्हसळ गावात वास्तव्यास असलेल्या भिल समाजातील एकाच कुटुंबातील चौघांनी आत्महत्या केल्याची घटना घडली आहे. यात तिघांनी रेल्वेखाली तर महिलेने विहिरीत आत्महत्या केली. या कुटुंबातील मुलगी मृत आईसोबत विहिरीत जीवंत सापडली. तिच्यावर रणालयात उपचार सुरु आहेत. याप्रकरणी नरडाणा पोलीस ठाण्यात प्रथमदश्री अकस्मात मृत्यूची नोंद करण्यात आली आहे.

सुरत-भुसावळ रेल्वे मार्गावरील नरडाणा रेल्वे स्थानकापासून दोन कि.मी. अंतरावर दि.११ फेब्रुवारी रोजी रात्री ७.४५ वाजेच्या सुमारास आसाराम बहुता भिल

(४२), त्यांचा मुलगा शिवदास आसाराम भिल (१५), मोठाभाऊ आसाराम भिल (१८) मूळ रा.बाम्हेणे ता. अमळनेर, ह.मु. म्हसळ, ता.शिंदखेडा) या तिघांचे मृतदेह आढळून आले.

भुसावळकडून सुरतकडे जाणार्या प्रेरणा एक्सप्रेसखाली या तिघांनी आत्महत्या केली. त्यांना रेल्वेने चिरडल्याने तिघांचा मृत्यू झाला. तर याच कुटुंबातील विद्याबाई आसाराम भिल (३५), वैशाली उर्फ अक्काबाई आसाराम भिल (१४) या दोघी मायलेकी या घटनेनंतर बेपत्ता होत्या. त्यांचा शोध सुरु असताना काल (दि.१२) सकाळी रेल्वे रुळापासून एक ते दीड कि.मी. अंतरावर

असलेल्या एका कोरड्या विहिरीत विद्याबाई ही मृतावस्थेत तर मुलगी वैशाली जखमी अवस्थेत मिळून आली.

दोघींना बाहेर काढून नरडाणा प्राथमिक आरोग्य केंद्रात नेण्यात आले. जखमी मुलीला पुढील उपचारासाठी धुळे जिल्हा रुग्णालयात दाखल करण्यात आले आहे. दरम्यान, या कुटुंबामध्ये घटनेच्या दिवशी वाद झाला होता. या वादातून त्यांनी आत्महत्या केल्याचे सांगण्यात येत आहे. त्यास नरडाणा पोलिसांनी दुजोरा दिला आहे. तर या कुटुंबाला आत्महत्या करण्यास प्रवृत्त करणाऱ्याचा शोध सुरु करण्यात आल्याचे नरडाणा पोलीस ठाण्याचे सहाय्यक पोलीस निरीक्षक भगवान माथुरे यांनी सांगितले आहे.

उमरा येथे हरिनाम सप्ताह व भागवतकथेस सुरुवात

प्रतिनिधी/औंढा नागनाथ-औंढा नागनाथ तालुक्यातील उमरा येथील श्री सत्य हनुमान मंदिर येथे १० ते १७ फेब्रुवारी दरम्यान अखंड हरिनाम सप्ताह व भागवत कथा ज्ञानयज्ञ सोहळ्याचे आयोजन करण्यात आले असून या सप्ताह दरम्यान विविध धार्मिक कार्यक्रमांचे आयोजन करण्यात आले आहे. यामध्ये अनेक कीर्तनकार महाराजांची कीर्तने होणार आहेत.

सप्ताहात दररोज पहाटे ४ ते ६ काकड भजन, सकाळी १० ते ११ गाथा भजन, दुपारी १२ ते ४ भागवत कथा, सायंकाळी ६ ते ७ हरिपाठ, रात्री ९ ते ११ कीर्तन व नंतर हरिजागर आदी दैनंदिन धार्मिक कार्यक्रम होणार आहेत. दररोज रात्री ९ ते ११ यावेळेत कीर्तन होणार आहे. यामध्ये मुंजाजी गुलाबराव जोगदंड, काशिनाथ माने, दत्तात्रय महाराज जाधव, माणिक महाराज रेंगे, महादेव महाराज राऊत, सुधाकर महाराज, वैराग्यमूर्ती ज्ञानोबा माऊली आदी महाराजांचे कीर्तन होणार आहे. तुकाराम गाथा नेतृत्व शामराव

बापु दौडगांवकर हे करणार आहेत. भागवताचार्य माणिकानंद महाराज रेंगे जामकर हे करणार आहेत. हरिपाठ नेतृत्व भवानजी कोर्तेकर व काकडा भजन नेतृत्व पांडुरंग खानापूर, नारायण नहाद, संभाजी काचगुंडे, मधुकर गुरूजी, मुरली घाटाळे, ग्यानदेव घाटाळे हे करणार आहेत. तसेच सप्ताहात अनेक भजनी मंडळी, मृदंगाचार्य, गायनाचार्य, हार्मोनियम वादक सहभागी होणार आहेत. १७ फेब्रुवारी रोजी त्र्यंबक महाराज दस्तापूरकर यांचे सकाळी १० ते १२ काल्याच्या कीर्तनानंतर महाप्रसादाचे आयोजन करण्यात आले आहे.

तसेच नहाद, नागापूर, सिरला, वडद, वाघी सिंगी, कोटी, हिरडगाव, पांगरा बोखारे, पारवा, पुण्या बु.ख., वाई, मरसुळ, चोंडी ब., देऊळगाव, टाकळखोपा, शिरडशहापूर आदी गा-वातील भजनी मंडळी उपस्थित रा-हणार आहे. कार्यक्रमात भाविक मोठ्या संख्येने सहभागी होवू लागले आहेत.

ग्रामसेवकांची १८ रोजी बैठक

प्रतिनिधी/हिंगोली— येत्या १८ फेब्रुवारी रोजी ग्रामसेवकांच्या प्रश्नावर बैठक घेतली जाणार आहे. जि.प.चे मुख्य कार्यकारी अधिकारी तुम्पोड यांच्या उपस्थितीत ही बैठक बोलावण्यात आली आहे. प्रामुख्याने बैठकीमध्ये वेतन वाढ रोखण्याचा मुद्दा, एकापेक्षा अधिक ग्रामपंचायतचा ग्रामसेवकावर पदभार, वरिष्ठ वेतन श्रेणीचा प्रश्न असे काही मुद्दे चर्चेले जाणार आहेत.

औरंगाबादला मिळणार न्याय

प्रतिनिधी/औरंगाबाद— घोषणेनंतर तब्बल सात वर्षांनी औरंगाबादच्या राष्ट्रीय विधी विद्यापीठाला न्याय मिळणार आहे. तात्पुरत्या स्वरूपात शासकीय अध्यापक महाविद्यालयात जून २०१७ पासून नॅशनल लॉ स्कूलचे वर्ग सुरु होणार आहेत. कुलगुरू पदासाठी नुकत्याच मुलाखती झाल्या असल्याची माहिती सूत्रांनी दिली. अवघे साडेतीन महिने शिल्लक राहिल्याने हालचालींना वेग आला आहे.

अनेक वर्षांपासून प्रलंबित असलेले विद्या-पीठ स्थापनेसाठी शासन स्तरावर वेगात हालचाली सुरु आहेत. औरंगाबादच्या राष्ट्रीय विधी विद्यापीठाच्या कुलगुरू निवडीची जबाबदारी कुलपती नियुक्त प्रतिनिधी न्यायमूर्ती रंजन गोगाई यांच्याकडे सोपविण्यात आली आहे. या पदासाठी नऊ जणांच्या मुलाखती घेण्यात आल्या. त्यातील तीनपैकी एक उमेदवारवर येत्या तीन - चार दिवसांत शिकामोर्तब होण्याची शक्यता सूत्रांनी वर्तविली.

शासकीय अध्यापक महाविद्यालयाच्या इमार-तीत विधी विद्यापीठाचे वर्ग भरणार आहेत. यासाठी किरकोळ डागडुजी करण्यात आली आहे. तसेच महाविद्यालयाच्या प्रेक्षागृहात विधी विद्यापीठाचे प्रशासकीय कार्यालय असेल. महाविद्यालयाच्या प्राचार्यांना याबाबत मंत्रालयातून विचारणा करण्यात आली आहे. महाविद्यालय, प्रेक्षागृह, वसतिगृहाचे फोटो ई-मेलद्वारे मागविले आहेत. याबाबत १३

फेब्रुवारीला मंत्रालयात उच्च व तंत्रशिक्षण खात्याची बैठक होणार आहे.

राष्ट्रीय विधी विद्यापीठाबाबत औरंगाबादमध्ये न्यायमूर्ती, वकील, प्राचार्य, प्राध्यापक यांची एक समिती बनविण्यात आली आहे. ही समिती पाठपुरावा करण्याचे काम करत आहे. दोन वर्षांपूर्वी मुंबई, गेल्यावर्षी नागपुरात विधी विद्यापीठ सुरु झाले. त्यामुळे औरंगाबादच्या विधी विद्यापीठाबाबत शासनस्तरावरच जोरदार हालचाली सुरु आहेत. राज्य सरकारकडून विधी विद्यापीठासाठी सलग तीन वर्षांपासून चकवा मिळत आहे. आघाडी सरकारने जून २०१४ पासून विद्यापीठ सुरु होईल, असे सांगितले. त्यानंतर युती सरकार सत्तेत आल्यानंतर २०१५ पासून आणि पुन्हा जून २०१६ पासून वर्ग सुरु होतील, असे सांगितले जात होते. अखेर वर्ग सुरु होणार असल्याने विधी क्षेत्रात आनंदाचे वाता-वरण पाहायला मिळेल.

सात वर्षांतील ठळक घडामोडी...

राष्ट्रीय विधी विद्यापीठाला २००९ मध्ये तत्कालीन मुख्यमंत्री विलासराव देशमुख यांनी मंजुरी दिली होती. त्यानंतर २०१४ मध्ये उच्च व तंत्रशिक्षण मंत्री राजेश टोपे यांनी पुढाकार घेत शासकीय अध्यापक महाविद्यालयाच्या इमार-तीचा वर्ग सुरु करण्याचे सांगितले होते. अध्यापक महाविद्यालयाच्या प्रेक्षागृहात अडीच वर्षांपूर्वीच टेबल, खुर्च्या आणि टाकले आहेत. त्यानंतर हालचाली थंडावल्या होत्या.

जि.प., पं.स. निवडणूक प्रक्रियेबाबत मुख्य निवडणूक निरीक्षकांकडून समाधान व्यक्त जि.प.साठी ३७४, पं.स.साठी ६०३ उमेदवार रिंगणात

प्रतिनिधी/नांदेड—जिल्हा परिषद व पंचायत समितीच्या सार्वत्रिक निवडणुकीच्या आतापर्यंतच्या प्रक्रियेबाबत जिल्ह्यासाठीचे मुख्य निवडणूक निरीक्षक तथा परभणी जि.प.चे मुख्य कार्यकारी अधिकारी सुशील खोडवेकर यांनी समाधान व्यक्त केले आहे. निवडणुकीच्या अनुषंगाने जिल्हाधिकारी सुरेश काकाणी यांच्या दालनात आढावा बैठक संपन्न झाली.

या बैठकीत सादर करण्यात आलेल्या जिल्ह्यातील निवडणूक प्रक्रियेचा तपशील सादर केल्यानंतर श्री. खोडवेकर यांनी ही प्रतिक्रिया व्यक्त केली. बैठकीस जिल्हा परिषद, पंचायत समिती निवडणूक विभागाच्या समन्वयक तथा उपजिल्हाधिकारी अनुराधा ढालकरी उपस्थित होत्या.

जिल्हा परिषद व पंचायत समिती निवडणुकीसाठी श्री. खोडवेकर यांनी निवडणूक निरीक्षक म्हणून लोहा, कंधार, मुखेड आणि दे-गलूर या तालुक्यांचाही दौरा केला. या दौऱ्यात त्यांनी निवडणूक निर्णय अधिकाऱ्यांकडूनही निवडणूक कार्यक्रमाच्या अंमलबजावणीचा आढावा

घेतला. दौऱ्यात त्यांनी विविध मतदान केंद्रांचीही पाहणी केली. तसेच केंद्रांच्या ठिकाणच्या सुव्यवस्थेबाबत सूचनाही केल्या. या दौऱ्यानंतर आज जिल्हाधिकारी श्री. काकाणी यांच्या दालनात बैठक झाली. या बैठकीतही श्रीमती ढालकरी यांनी निवडणूक कार्यक्रमाच्या अंमलबजावणीबाबत तपशीलवार माहिती सादर केली. नामनिर्देशन पत्रे दाखल करण्यापासून ते अंतिम उमेदवारी निश्चित करण्याची प्रक्रिया, मतदान केंद्राची निश्चिती, इलेक्ट्रॉनिक मतदान यंत्रांचे वाटप, निवडणूक कार्यक्रमांविषयी प्रशिक्षण, आचारसंहिता पालनाची अंमलबजावणी व त्यासाठी विविध पथकांचे नियुक्त्या, या पथकांनी सादर केलेले अहवालही या बैठकीत सादर करण्यात आले.

निवडणूक आणि मतदानाची प्रक्रिया निर्भय आणि शांतता व सुव्यवस्थेत पूर्ण व्हावी, यासाठी विविध उपाय योजना या अनुषंगानेही चर्चा झाली. एकंदर निवडणूक प्रक्रिया विहित पद्धतीने आणि सुरळीतपणे सुरु असल्याबद्दल श्री. खोडवेकर यांनी समाधान व्यक्त केले. दरम्यान, या निवडणुकीसाठी आज अंतिम उमेदवारी यादी निश्चित करण्यात

आली. त्यानुसार जिल्हा परिषद गटासाठी ३७४ व पंचायत समिती गणासाठी ६०३ उमेदवार निवडणूक लढविणार असल्याची माहिती जिल्हा परिषद पंचायत समिती निवडणूक विभाग, जिल्हाधिकारी कार्यालय नांदेड यांच्याकडून देण्यात आली आहे.

जिल्हा परिषद गट व पंचायत समिती गण यांच्यासाठी निवडणूक रिंगणात राहिलेल्या उमेदवारांची संख्या पुढीलप्रमाणे आहे. सुरुवातीला जिल्हा परिषद गटातील निवडणूक रिंगणातील उमेदवारांची तालुकानिहाय संख्या (कंसात पंचायत समिती गणासाठी उमेदवारांची संख्या) पुढीलप्रम णे- माहूर- १० (२४) , किनवट- ४८ (७३) , हिमायतनगर-१३ (१६). हद्गाव- ४५ (५४) ,अर्धापूर- १२ (२०) , नांदेड- ३४ (४३) , मुदखेड- ७ (१७) , भोकर- १६ (३१) , उमरी- ९ (२२),धर्माबाद- १२ (२०) , बिलोली- २६ (३६) , नायगाव- २१ (३९) , लोहा- २८ (५७) , कंधार- २९ (५६), मुखेड- ३३ (५६) , देगलूर- ३१ (३९) असे एकूण जिल्हा परिषद गटासाठी ३७४ व पंचायत समिती गणासाठी ६०३ उमेदवार निवडणूक लढविणार आहेत.

शिक्षण हे माणसाला सज्ञान करते- मिटकर

प्रतिनिधी/औंढा नागनाथ-माणसांच्या जीवनामध्ये शिक्षणाला अनन्य साधारण महत्व आहे. शिक्षण हे माणसाला सज्ञान बनविते, शिक्षणामुळेच माणसाला खर्षा अर्थाने माणूसपण येते, असे मोलाचे विचार प्रसिध्द निवेदक तथा कथाकार एलाप्पा मिटकर यांनी व्यक्त केले. औंढा येथील नागनाथ महाविद्यालयात वार्षिक स्नेहसंमेलनात बोलतांना त्यांनी आपले हे विचार व्यक्त केले.

औंढा येथील नागनाथ कला, वाणिज्य व विज्ञान म हाविद्यालयात १० फेब्रुवारी रोजी वार्षिक स्नेहसंमेलन घेण्यात आले. कार्यक्रमाच्या अध्यक्षस्थानी संस्थेचे अध्यक्ष प्राचार्य सखाराम बागल होते. तर प्रमुख पाहुणे म्हणून वसमत येथील प्रसिध्द निवेदक व कथाकार एलाप्पा मिटकर हे होते. यावेळी प्रमुख पाहुण्यांचा परित्पत्र प्रा.कल्याण कदम यांनी करून दिला. कार्यक्रमात एलाप्पा मिटकर यांनी शिक्षण हे माणसाला सज्ञान करते असे स्पष्ट केले तसेच त्यांनी जीवनातील विविध अनुभव प्रकट केले. माझे जीवन मुंबईतल्या गिरणी कामगारासारखे वेथादाई होत,असे सांगितले. त्यांनी राजकीय पुढार्थीवरची विडंबनात्मक आशयाची कविता सादर करून विद्यार्थ्यांना मंत्रमुग्ध केले. अध्यक्षीय समारोपात यशोदीप

शिक्षण संस्थेचे अध्यक्ष प्राचार्य बागल यांनी स्नेहसंमेलनातून विद्यार्थ्यांच्या कलागुणांना वाव मिळतो, नवीन गोष्टी शिकण्यासाठी मिळतात, असे सांगितले.

यावेळी विचार मंचावर संस्थेचे उपाध्यक्ष प्रा.सुरेश जाधव, सदस्य मुरलीधर अण्णा मुळे, महाविद्यालयाचे प्राचार्य डॉ. व्ही.एस.कानवटे, सांस्कृतिक विभाग प्रमुख प्रा.सुभाष सातव, प्रा.मापारी तसेच संदीप कदम उपस्थित होते. यावेळी कार्यक्रमाचे संचालन प्रा.डॉ.अर्चना भोसले तर आभार सांस्कृतिक विभाग प्रमुख प्रा.सुभाष सातव यांनी मानले. चार दिवसीय वार्षिक स्नेहसंमेलनामध्ये विद्यार्थ्यांच्या सुप्त गुणांना वाव देण्याच्या दृष्टीने विविध क्रीडा स्पर्धेचे आयोजन करण्यात आले. त्याचबरोबर म ुलांच्या कलागुणांना वाव मिळण्यासाठी विविध स्पर्धा, गीतगायन, प्रस्नमंजूषा, काव्यवाचन, वादविवाद, आयत्या वेळेचे भाषण, साधे व संगीत शोलापागोटे असे विविध कलाप्रकार या चार दिवसीय वार्षिक स्नेहसंमेलनात आयोजित करण्यात आले आहेत. यामध्ये विद्यार्थ्यांनी स्वयंस्फूर्त सहभाग नोंदविला. यशस्वीतेसाठी महाविद्यालयातील विविध समित्यांचे प्रमुख व सदस्य व विद्यार्थी यांनी पुढाकार घेतला.



हिंगोली— येथे १५ व्या धम्मपरिषदेचे आयोजन धम्मसेवक महाथेरोधम्मपरिषदेत विविध नामवंत भंतेजी उपस्थित राहून धम्म देसना केली यावेळी डी.संघरक्षित महाथेरो, प्रा.डॉ.खेमधम्म महाथेरो, भंते शरणानंद महाथेरो, भंते अंगुलीमाल शाक्यपुत्र महाथेरो, भंते बोधदीपाल, भंते जीन रत्न महाथेरो, भंते पद्मरत्न, भंते काश्यप महाथेरो, भंते विनयशील बोधी, भंते ज्ञानरक्षित, भंते प्रज्ञापाल, भंते पय्यारत्न, भंते महावेरो, भंते पय्याबोधी, भंते पय्यानंद, भंते धम्मशील, भंते शिलरत्न, भंते सुभुती, भंते मतितानंद आदी.

धुळ्यामध्ये एकाच कुटुंबातील ४ जणांची आत्महत्या

प्रतिनिधी/धुळे- सुरत-भुसावळ रेल्वे मार्गावरील नरडाणा स्टेशनजवळ प्रेरणा एक्सप्रेसखाली चिरडून एकाच कुटुंबातील तिघे जण ठार झाले आ-हेत. ही घटना शनिवारी रात्री आठ वाजण्याच्या सुमारास घडली.

धक्कादायकबाब म्हणजे याच कुटुंबातील आणखी एक महिला आणि लहान मुलीने विहिरीत उडी मारून आत्महत्याचा प्रयत्न केला असून, सुदैवाने यात १६ वर्षाची तरुणी बचावली आहे. मात्र, कुटुंबातील सगळ्यांनी इतकं टोकाचं पाऊल का उचललं, हे अद्याप समजू शकलेलं नाही.

मिळालेली माहितीनुसार, शनिवारी रात्री पावणे आठच्या सुमारास भुसावळकडून सुरतकडे जाणाऱ्या प्रेरणा एक्सप्रेसखाली उडी घेऊन एकाच कुटुंबातील तिघांनी आत्महत्या केली

होती. घटनेची माहिती मिळताच नरडाण्याचे पोलीस घटनास्थळी दाखल झाले. त्यांनी तिघांचे मृतदेह लगेचच शवविच्छेदनासाठी पाठवले. हा अपघात नसून आत्महत्या असल्याचा प्राथमिक अंदाज पोलीसांनी आधीच व्यक्त केला होता. त्यानंतर रविवारी पोलीस घटनास्थळाची पाहणी करत असताना त्यांना रेल्वे रुळाजवळच्या एका शेतातील विहिरीत मृतदेह आढळून आला आहे.

दरम्यान, रात्रीची वेळ असल्याने या अपघाताबाबत फारसं कोणाला कळलं नाही. मात्र, पहाटे लोकांना जेव्हा या अपघाताबाबत समजले तेव्हा, एकच खळबळ उडाली.पोलीसांनी घटनेची नोंदी घेतली असून, पूढील तपासही सुरू केला आहे.

कृषि अभियांत्रिकी महाविद्यालयात कृषि यांत्रिकीकरण दिन साजरा

प्रतिनिधी/परभणी- भारतीय कृषि संशोधन परिषद नवी दिल्ली पुरस्कृत अखिल भारतीय समन्वयीत संशोधन प्रकल्प, कृषि अभियांत्रिकी व तंत्रज्ञान महाविद्यालय, वनामकृषि यांच्यावतीने कृषि यांत्रिकीकरण दिनानिमित्त सुधारित कृषि औजारे व अपारंपारिक ऊर्जा साधनांचे प्रदर्शन व प्रात्यक्षिके कार्यक्रमाचे आयोजन करण्यात आले होते.

या कार्यक्रमाचे उद्घाटन कुलगुरू डॉ. बी. व्यंकटेश्वरलू यांच्या हस्ते करण्यात आले. यावेळी एन. एच. रवींद्रनाथ, डॉ. बी.बी.भोसले, डॉ.रक्षा शिंदे, प्राचार्य डॉ.ए.एस. कडाळे आदी उपस्थित होते. भारतात ट्रॅक्टरची संख्या झपाट्याने वाढली आहे. त्यामुळे बैल शेती आता ट्रॅक्टर शेतीत परावर्तीत झाली आहे. परंतु, ज्या प्रमाणात सुधारीत औजारांचा प्रसार व्हावा तसा झाला नाही. कृषि यांत्रिकीकरण हे मजुरांची कमतरता भरून काढण्यासाठी तर आहेत. परंतु, त्याचा मुख्य उद्देश हा निविष्टांचा कार्यक्षम वापर, वेळेवर शेतीच्या कामाची पूर्तता, उत्पादन खर्चात घट, शेतीतील कष्ट कमी करणे हा आहे, असे विचार कुलगुरू डॉ.बी. व्यंकटेश्वरलू यांनी

व्यक्त केले.

या कार्यक्रमात शेतकऱ्यांना दिनदर्शिकेचे वाटप करण्यात आले. कार्यक्रमाचे प्रास्ताविक एस.एन. सोळंकी यांनी केले. यावेळी एन.एच. रवींद्रनाथ, डॉ. बी. बी. भोसले, डॉ.रक्षा शिंदे, डॉ.ए.एस. कडाळे, सुधीर सुप-नार यांनी मार्गदर्शन केले. मधुकर मोरे यांनी सूत्रसंचालन केले. दत्ता पाटील यांनी आभार मानले.

कार्यक्रमाच्या दुसऱ्या सत्रात शेतकऱ्यांनी सुधारीत शेती औजारांची प्रात्याक्षिके दाखविण्यात आली. त्यानंतर आयोजित करण्यात आलेल्या चर्चासत्रात आर. टी. रामटेके, पी.ए. मुंडे, संदीप पायाळ, सचिन कवडे, सचिन सूर्यवंशी यांनी मार्गदर्शन केले. कार्यक्रमासाठी मराठवाड्यातील आठही जिल्ह्यातील कृषि विज्ञान केंद्राच्या कार्यक्षेत्रातील शेतकरी उपस्थित होते. यशस्वीतेसाठी एस.एन. सोळंकी, आर.टी. रामटेके, पी.ए. मुंडे, दत्ता पाटील,अजय वाघमारे, आर.बी.पवार, एस.बी. वडमारे, डी.बी. येदें, एन.एन. बनसोडे, महादेव आन्हाड, भरत खटींग, रूपेश काकडे, उध्दव ढगे, सरस्वती पवार यांनी पुढाकार घेतला.

कुरुंदा येथे एकास चाकु भोसकले, एक जन ताब्यात

प्रतिनिधी / वसमत -

वसमत तालुक्यातील कुरुंदा येथे एकास चाकु भोसकुन गंभीर जखमी केल्या प्रकरणी दोन जणा कार्यवाही करण्यात येऊन एक जन ताब्यात घेण्यात आला आहे

सुत्राकडून मिळा-

लेली अधिक माहिती अशी की कुरुंदा-चोंढी मार्गावर आज दि १० फेब्रुवारी रोजी दुपारी १:३० च्या सुमारास जि.प.प्रशाले जवळ अजय सोनावणे वय २५ रा.बासंबा जिल्हा हिंगोली यास दोन जणांनी चाकुने सपासप वार करुण गंभीर जखमी केले व घटना स्थळा वरुण दोघांनी पळ काढला जागरूक नागरिकांनी सदर माहिती कुरुंदा पोलीसाला देत गंभीर जखमीस उपजिल्हा रुग्णालय वसमत येथे हलवले जखमी हा कुरुंदयाचा जावाई आहे पती पत्नी दोघेही सासरवाडीत काही दिवसासाठी आले होते

घटना स्थळी पोलीस उपाधीक्षक शशिकिरण काशीद यांनी भेट देऊन परिस्थितिचा आढावा घेतला सदर प्रकरणी कुरुंदा पोलीसांनी एक जणस ताब्यात घेतले असुन गुन्हा दाखल करण्याची प्रक्रीया सुरु होती प्रकरणाचा पुढील तपास कुरुंदा पोलीस करीत आहे.



अनुसूचित जाती व नवबौध्द घटकातील विद्यार्थ्यांना सैन्य व पोलीस भरतीपूर्व प्रशिक्षणाकरिता अर्ज करण्याचे आवाहन

प्रतिनिधी/हिंगोली- जिल्ह्यातील अनुसूचित जाती व नवबौध्द घटकातील युवक / युवतींना सैन्य व पोलीस भरती पूर्व प्रशिक्षणाकरिता शासन निर्णय व आदे-शाचे अधीन राहून खालील अटी व शत-र्षी पुर्तता करणाऱ्याच उमेदवारांची निवड करण्यात येईल.

१) उमेदवार हा महाराष्ट्रातील अनुसूचित जाती व नवबौध्द घटकातील असावा. २) उमेदवार हा १८ ते २५ वयोगटातील असावा. ३) उमेदवाराची उंची पुरुष १६५ से.मी. व महिला १५५ से.मी. असावी. ४) उमेदवाराची छाती पुरुष ७९ से.मी. व फुगवून ८४ से.मी. असावी. ५) शैक्षणिक पात्रता इयत्ता १२ वी उत्तीर्ण असावा. ६) जातीचा दाखला, रहिवासी दाखला, सेवा योजन कार्यालयांतर्गत नाव

नोंदणी दाखला व ओळखपत्राची सत्यप्रत आवश्यक राहिल. ७) उमेदवार शारिरिक दृष्ट्या निरोगी व सक्षम असावा. ८) वार्षिक कौटुंबिक उत्पन्न १ लाख पर्यंत असावे.

उमेदवारांना दिनांक ०६ मार्च, २०१७ पासून सुरू होणाऱ्या प्रशिक्षणासाठी श्री हनुमान व्यायाम प्रसारक मंडळ, अंबादेवी मंदिराजवळ, अमरावती येथे स्वखर्चाने मुलाखतीस उपस्थित राहावे लागेल. प्रशिक्षणासाठी निवड झाल्यास सदर प्रशिक्षणाचा कालावधी हा तीन महिन्यांचा असून प्रशिक्षण हे शासनाच्या वतीने होणार आहे. प्रशिक्षणार्थीस जाण्या-येण्याचा कोणताही भत्ता दिला जाणार नाही, याची नोंद घ्यावी.

जिल्ह्यातील अनुसूचित जाती व नवबौध्द घटकातील युवक / युवतींना

सैन्य व पोलीस भरती पूर्व प्रशिक्षणाकरिता शासन निर्णय व आदेशाचे अधीन राहून खालील अटी व शर्तीची पुर्तता करणाऱ्याच उमेदवारांची निवड करण्यात येईल. वरील अटीची पूर्तता करणाऱ्या इच्छुक पात्र उमेदवारांनी प्रशिक्षणासाठी आवश्यक असणारे अधिकृत पत्र मिळविण्यासाठी दिनांक २८ फेब्रुवारी, २०१७ पर्यंत कार्यालयात विहीत नमून्यात अर्ज सादर करावा.

सदर अर्जाचा नमुना सहाय्यक आयुक्त, समाज कल्याण कार्यालयात कार्यालयीन वेळेत निःशुल्क उपलब्ध असून विहित मुदतीनंतर प्राप्त होणाऱ्या अर्जांची दखल घेतली जाणार नाही याची संबंधित उमेदवारांनी नोंद घ्यावी, असे आवाहन सहाय्यक आयुक्त, समाज कल्याण, हिंगोली यांनी केले आहे.

लक्ष्मीनारायण तोष्णीवाल यांचे निधन

प्रतिनिधी / कळमनुरी- लक्ष्मीनारायण तोष्णीवाल यांचे वयाच्या ९३ व्या वर्षी वृध्दपकाळाने १० फेब्रुवारी रात्री ९.३० वाजता निधन झाले. दुपारी १२ वाजता त्यांच्यावर अंत्यसंस्कार करण्यात आले. त्यांच्या पश्चात तीन मुले, सुना नातवंडे असा मोठा परिवार आहे. आ. डॉ. संतोष टारफे, माजी आ.गजानन घुगे, नगराध्यक्ष उत्तमराव शिंदे, उपनगराध्यक्ष चंद्रकांत देशमुख, डॉ.सातव, माजी नगराध्यक्ष बंडू पाटील, माजी नगराध्यक्ष तथा अखिल भारतीय मराठी पत्रकार परिषदेचे जिल्हा अध्यक्ष नंदकिशोर तोष्णीवाल यांचे ते वडील होते.

साई मोटार ड्रायव्हिंग स्कूल



प्रो.प्रा. मुकुंद धुळे
मो. - 8087164897.

आमच्याकडे कार ड्रायव्हिंग प्रशिक्षण तसेच सर्व प्रकारचे लायन्सस काढून मिळतील.

प्रत्येक महिन्याला नविन बॅच सुरू

मास्टर - महामुद भाई मो. - 9922364493.

पत्ता- रिसाला नाका, हिंगोली ता.जि.हिंगोली

दैनिक

मराठवाडा संचार

प्रतिनिधी नेमणे आहे

मराठवाड्यातील सर्व जिल्ह्यातील होतकरून युवक व युवतींना पत्रकारीता क्षेत्रात काम करण्याची सुवर्ण संधी. आपल्या गावातील होणाऱ्या अन्याय व अत्याचाराविरोधात आवाज उठवून जनतेस न्याय मिळवून देण्याची एक सुवर्ण संधी चला तर लवकर संपर्क साधावा.

● पात्रता ●

किमान १२ वी पास, उत्तम संभाषक कौशल्य, वाचनाची आवड आवश्यक, बि.जे. असल्यास प्राधान्य.

● संपर्क ●

दैनिक मराठवाडा संचार जिल्हा कार्यालय, हिंगोली
चौधरी कॉम्प्लेक्स, नांदेड नाका, नारायण नगर, हिंगोली ता.जि.हिंगोली
मो. 9373194279, 8856952182, 8149724068.

नॅशनल बॅटरी

Authorised Dealer



प्रो.प्रा. आबेद अली जागीरदार
मो. - 9420192156.

आमच्या येथे सर्व प्रकारचे बॅटरी व इनव्हर्टर मिळतील

- बॅटरी व इनव्हर्टर विक्री व दुरुस्ती ●
- बाजारभावा पेक्षा कमी दरात..., ● सर्व कंपनीचे बॅटरी व इनव्हर्टर
- घरपोच सेवा, ● डिस्टील वॉटर होलसेल विक्रेता,
- सर्व प्रकारच्या वाहनासाठी बॅटरी उपलब्ध.

पत्ता- पलटन मरजीद समोर, नविन मोंढा, हिंगोली
संपर्क- जुबेर अली जागीरदार, मो. - 7057381713.

हिंगोली रेल्वे स्टेशन वेळापत्रक

हिंगोलीकडून अकोल्याकडे जाणाऱ्या गाड्या

गाडी नं.	गाडीचे नाव	दिवस	वेळ
१२७२०	हैद्राबाद-अजमेर सुपरफास्ट (व्हाया नांदेड)	मंगळवार/गुरुवार	०३.२५
११४०४	कोल्हापुर-नागपुर एक्सप्रेस (व्हाया लातूर-परभणी)	मंगळवार/शनिवार	०४.२५
११७१४	सिकंदराबाद-जयपुर एक्सप्रेस (व्हाया अमरावती नरखेड)	मंगळवार	०५.००
११२०१	एलटीटी (कुर्ला)-अजनी(नागपुर) एक्सप्रेस	मंगळवार	०६.२०
५७५८२	पुर्णा-अकोला पॅसेंजर	दररोज	०८.४०
११३०२	यशवंतपुर-इंदौर एक्सप्रेस (व्हाया अमरावती नरखेड)	गुरुवार	०८.५०
११४०५	पुर्ण-अमरावती एक्सप्रेस (व्हाया लातूर)	सोमवार/शनिवार	१०.१५
१२७६५	तिरुपती-अमरावती सुपरफास्ट (व्हाया नांदेड)	रविवार/बुधवार	१०.४५
१७६२३	हजुरसाहेब नांदेड-बिकानेर एक्सप्रेस (व्हाया जलगांव सुरत)	गुरुवार	११.००
१२४८५	नांदेड-श्रीगंगानगर सुपरफास्ट (व्हाया मलकापुर खंडवा)	रविवार/सोमवार/गुरुवार	१३.००
१२४२१	हजुरसाहेब नांदेड-अमृतसर सुपरफास्ट (व्हाया खंडवा)	बुधवार	१३.००
२२४५७	हजुरसाहेब नांदेड-नागलडॅम- उना हिमाचल एक्सप्रेस	शनिवार	१३.००
१७६३९	काचीगुडा-अकोला (इंटरसिटी) एक्सप्रेस	दररोज	१५.३०
५७५४०	परली-अकोला पॅसेंजर	दररोज	१७.२०
५७५८४	पुर्णा-अकोला पॅसेंजर	दररोज	२३.४०

हिंगोलीकडून पुर्णाकडे जाणाऱ्या गाड्या

गाडी नं.	गाडीचे नाव	दिवस	वेळ
५४५८३	अकोला - पुर्णा पॅसेंजर	दररोज	०१.२०
५७५८१	अकोला - पुर्णा पॅसेंजर	दररोज	०८.२०
१२७६६	अमरावती - तिरुपती सुपरफास्ट (व्हाया नांदेड)	सोमवार/गुरुवार	१०.१०
११३०१	इंदौर - यशवंतपुर (व्हाया अमरावती नरखेड)	सोमवार	१३.३५
१७६४०	अकोला-काचीगुडा (इंटरसिटी) एक्सप्रेस	दररोज	११.२५
१२७१९	अजमेर-हैद्राबाद सुपरफास्ट (व्हाया नांदेड)	गुरुवार/शनिवार	१७.१५
५७५३९	अकोला - परली पॅसेंजर	दररोज	१६.४०
१२४८६	श्रीगंगानगर- नांदेड सुपरफास्ट (व्हाया मलकापुर खंडवा)	रवि/बुध/शनि	२१.१०
१२४२२	अमृतसर- हजुरसाहेब नांदेड सुपरफास्ट (व्हाया खंडवा)	मंगळवार	२१.१०
२२४५८	उना(हिमाचल)-नांदेड एक्सप्रेस	शुक्रवार	२१.१०
११७१३	जयपुर-सिकंदराबाद एक्सप्रेस (व्हाया अमरावती नरखेड)	रविवार	२२.००
११४०३	नागपुर-कोल्हापुर एक्सप्रेस (व्हाया परभणी-लातूर)	मंगळवार/शनिवार	२२.००
११४०६	अमरावती-पुणे एक्सप्रेस (व्हाया लातूर)	सोमवार/शनिवार	२२.००
१७६२४	बिकानेर-हजुरसाहेब नांदेड एक्सप्रेस (व्हाया जलगांव सुरत)	रविवार	२३.२०
११२०२	अजनी(नागपुर) -एलटीटी(कुर्ला) एक्सप्रेस	शुक्रवार	२३.४०